



# कार्यालय, नागपूर महानगरपालिका, नागपूर

## (अग्निशमन व आण्णिबाणी सेवा)

अग्निसुरक्षा व जीवसंरक्षण अधिनियम 2006 व नियम 2009 चे पालन करण्याबाबत.

### जाहीर नोटीस

या जाहीर नोटीसद्वारे संबंधीत सर्व इमारत मालक व भोगवटदार यांना सूचित करण्यात येते की, राज्यात आग प्रतिबंधक व जीव संरक्षण उपाययोजना अधिनियम 2006 अस्तित्वात आला असून अधिनियमातील कलम 3 (1) प्रमाणे इमारतीमध्ये अग्निशमन उपाययोजना उभारणे व सुस्थिती ठेवून कार्यक्षम ठेवणे हे इमारत मालक अथवा भोगवटदार यांचे दायित्व आहे.

शहर विकास नियंत्रण नियमावलीच्या तरतूदीप्रमाणे नागपूर महानगरपालिका क्षेत्रातील 15 मीटर पेक्षा उंच सर्व इमारती तथा 150 चौ.मी. पेक्षा जास्त बांधकामाचे क्षेत्रफळ असलेले सर्व इमारती तसेच नागपूर महानगर क्षेत्र विकास प्राधिकरण (N.M.R.D.A.) क्षेत्रात येणाऱ्या 16 मीटर पेक्षा उंच सर्व इमारती तथा 500 चौ.मी. पेक्षा जास्त प्रत्येक माळ्याचे असल्याने सक्षम प्राधिकरणाची बांधकाम परवानगी घेतांना अग्निशमन विभागाचे नाहरकत प्रमाणपत्र घेणे बंधनकारक आहे.

अधिनियमातील कलम 3 (3) प्रमाणे इमारतीमध्ये अग्निशमन उपाययोजना उभारून त्याबाबतचे अधिनियमातील नमुना 'अ' प्रमाणपत्र सादर करणे बंधनकारक आहे.

नियमाप्रमाणे उभारण्यात आलेली उपाययोजना ही सुस्थितीत व कार्यक्षम असल्याचे प्रमाणपत्र नमुना 'ब' मध्ये प्रत्येक वर्षी माहे जानेवारी व माहे जुलै मध्ये अग्निशमन विभागाला सादर करणे बंधनकारक आहे.

अधिनियमा अंतर्गत बंधनकारक असलेल्या उपाययोजना या संचालक, महाराष्ट्र अग्निशमन सेवा मुंबई यांचे द्वारा लायसन्स प्राप्त अभिकरण यांचेमार्फत उभारून सुस्थिती व कार्यक्षम ठेवणे कायद्याचे कलम 10 (1) प्रमाणे नमुना 'अ' व 'ब' सादर करणे बंधनकारक आहे.

उपरोक्त अधिनियमातील तरतूदीचे उल्लंघन केल्यास अशा धोकादायक इमारतींचा विद्युत व पाणी पुरवठा खंडीत करून इमारत अथवा इमारतीच्या भागाचा वापर थांबवून इमारत सिल करण्यात येईल.

आग प्रतिबंधक जिवसंरक्षक साधने पुरविणे व त्याचे परिक्षण करण्यास कसूर करणे, यंत्रणे मध्ये बिघाड व फेरफार करून ती काढून टाकणे हानी पोहचवणे, धोका निर्माण करणाऱ्या वस्तू बाहेर काढणे तपासणी करण्याच्या कार्यास बांधा पोहचविणे किंवा उपद्रव्य निर्माण करणे व नोटीस, फी भरण्यास टाळाटाळ करणे अशा प्रकारचे उल्लंघनार्थ इमारत मालक अथवा भोगवटदारां विरुद्ध अधिनियमातील कलम 36 (1) (क) नुसार अन्वये अपराध व शास्तीची कार्यवाही करण्याची तरतूद असून दोषींना 3 वर्षांचा तुरुंगवास व रु. 50 हजार पर्यंतचा दंड होवू शकतो.

मुख्य अग्निशमन अधिकारी  
अग्निशमन व आण्णिबाणी सेवा,  
म.न.पा., नागपूर.

अधिक माहिती म.न.पा.चे वेबसाइट [www.nmcnagpur.gov.in](http://www.nmcnagpur.gov.in) वर उपलब्ध आहे.  
तसेच आपले भागातील अग्निशमन केन्द्रातील केन्द्र अधिकारी  
अथवा मुख्य अग्निशमन अधिकारी यांचे कार्यालयास संपर्क साधावा.